
इस भाग में भिन्न पृष्ठ संख्या दी जाती है जिससे कि यह अलग संकलन के रूप में रखा जा सके | 

Separate paging is given to this Part in order that itmay be filed as a separate compilation . 


विधि और न्याय मंत्रालय 

(विधायी विभाग ) 
नई दिल्ली , 22 अक्तूबर , 2016/ 30 आश्विन, 1938 ( शक ) 


दि कांस्टीट्यूशन ( वन हंडरेड एंड फर्स्ट अमेंडमेंट) ऐक्ट, 2016 का निम्नलिखित हिन्दी अनुवाद राष्ट्रपति के 
प्राधिकार से प्रकाशित किया जाता है और यह भारत का संविधान के अनुच्छेद 394क के अधीन उसका हिन्दी में 
प्राधिकृत पाठ समझा जाएगा : -- 


MINISTRY OF LAW AND JUSTICE 

(LEGISLATIVE DEPARTMENT) 


New Delhi, October 22 , 2016 / Asvina 30 , 1938 (Saka ) 


The following translation in Hindi of the Constitution (One Hundred and First Amendment) 
Act , 2016 is hereby published under the authority of the President and shall be deemed to be the 
authoritative text thereof in Hindi under article 394A of the Constitution of India : -- 

संविधान ( एक सौ एकवां संशोधन ) 

अधिनियम , 2016 


[ 8 सितम्बर , 2016 ]] 


भारत के संविधान का और संशोधन 

करने के लिए 
अधिनियम 


और 


संक्षिप्त नाम 
प्रारंभ । 


भारत गणराज्य के सड़सठवें वर्ष में संसद् द्वारा निम्नलिखित रूप में यह अधिनियमित 
हो :-- 

1 . ( 1) इस अधिनियम का संक्षिप्त नाम संविधान ( एक सौ एकवां संशोधन) अधिनियम , 
2016 है । 

( 2) यह उस तारीख को प्रवृत्त होगा जो केन्द्रीय सरकार, राजपत्र में अधिसूचना द्वारा, 
नियत करे और इस अधिनियम के भिन्न -भिन्न उपबंधों के लिए भिन्न-भिन्न तारीखें नियत की 
जा सकेंगी और ऐसे किसी उपबंध में इस अधिनियम के प्रारंभ के प्रति निर्देश का यह अर्थ 
लगाया जाएगा कि वह उस उपबंध के प्रारंभ होने के प्रति निर्देश है । 

2. संविधान के अनुच्छेद 246 के पश्चात्, निम्नलिखित अनुच्छेद अंतःस्थापित किया 
जाएगा, अर्थात् : -- 

" 246क . (1 ) अनुच्छेद 246 और अनुच्छेद 254 में किसी बात के होते हए भी . 
संसद् को , और खंड ( 2) के अधीन रहते हुए प्रत्येक राज्य के विधान -मंडल को , संघ 
द्वारा या उस राज्य द्वारा अधिरोपित माल और सेवा कर के संबंध में विधियां बनाने की 
शक्ति होगी । 


नए अनुच्छेद 246क 
का अंतःस्थापन । 


माल और सेवा कर 
के संबंध में विशेष 
उपबंध । 

अनुच्छेद 248 का 
संशोधन | 


अनुच्छेद 249 का 
संशोधन । 


अनुच्छेद 250 का 
संशोधन । 


अनुच्छेद 268 का 
संशोधन । 


अनुच्छेद 268क का 
लोप | 


अनुच्छेद 269 का 
संशोधन । 


( 2) जहां माल का या सेवाओं का अथवा दोनों का प्रदाय अन्तरराज्यिक व्यापार या 
वाणिज्य के अनुक्रम में होता है वहां संसद् को , माल और सेवा कर के संबंध में विधियां 
बनाने की अनन्य शक्ति प्राप्त है । 

__ स्पष्टीकरण -- इस अनुच्छेद के उपबंध, अनुच्छेद 279क के खंड ( 5 ) में निर्दिष्ट 
माल और सेवा कर के संबंध में , माल और सेवा कर परिषद् द्वारा सिफारिश की गई 
तारीख से प्रभावी होंगे । । 

3. संविधान के अनुच्छेद 248 के खंड (1 ) में “ संसद् ” शब्द के स्थान पर “ अनुच्छेद 
246क के अधीन रहते हुए, संसद् ” शब्द, अंक और अक्षर रखे जाएंगे | 

4 . संविधान के अनुच्छेद 249 के खंड ( 1) में “ समीचीन है कि संसद् ” शब्दों के पश्चात् 
“ अनुच्छेद 246क के अधीन उपबंधित माल और सेवा कर या ” शब्द, अंक और अक्षर 
अंतःस्थापित किए जाएंगे । 

5. संविधान के अनुच्छेद 250 के खंड (1) में , “प्रवर्तन में है " शब्दों के पश्चात् 
" अनुच्छेद 246क के अधीन उपबंधित माल या सेवा कर या ” शब्द, अंक और अक्षर अंतःस्थापित 
किए जाएंगे । 

6 . संविधान के अनुच्छेद 268 के खंड (1) में , “ तथा औषधीय और प्रसाधन निर्मितियों 
पर ऐसे उत्पाद शुल्क ” शब्दों का लोप किया जाएगा | 

7. संविधान के अनुच्छेद 268क , जो संविधान ( अठासीवां संशोधन) अधिनियम, 2003 की 
धारा 2 द्वारा अंतःस्थापित किया गया है, का लोप किया जाएगा । 

8 . संविधान के अनुच्छेद 269 के खंड (1 ) में , “(1) माल के क्रय ” कोष्ठकों, अंक और 
शब्दों के स्थान पर “(1 ) अनुच्छेद 269क में यथा उपबंधित के सिवाय, माल के क्रय ” कोष्ठक , 
अंक , शब्द और अक्षर रखे जाएंगे | 

9 . संविधान के अनुच्छेद 269 के पश्चात् निम्नलिखित अनुच्छेद अंतःस्थापित किया 
जाएगा, अर्थात् :-- 

" 269क . (1) अन्तरराज्यिक व्यापार या वाणिज्य के अनुक्रम में प्रदाय पर माल और 
सेवा कर भारत सरकार द्वारा उद्गृहीत और संगृहीत किया जाएगा तथा ऐसा कर उस 
रीति में , जो संसद् द्वारा , विधि द्वारा , माल और सेवा कर परिषद् की सिफारिशों पर 
उपबंधित की जाए, संघ और राज्यों के बीच प्रभाजित किया जाएगा । 

स्पष्टीकरण -- इस खंड के प्रयोजन के लिए , भारत के राज्यक्षेत्र में आयात के 
अनुक्रम में माल के या सेवाओं के या दोनों के प्रदाय को अन्तरराज्यिक व्यापार या 
वाणिज्य के अनुक्रम में माल का या सेवाओं का या दोनों का प्रदाय समझा जाएगा । 

( 2 ) खंड (1) के अधीन किसी राज्य को प्रभाजित रकम भारत की संचित 
निधि का भाग नहीं होगी । 

( 3) जहां खंड (1 ) के अधीन उद्गृहीत कर के रूप में संगृहीत रकम का 
उपयोग अनुच्छेद 246क के अधीन किसी राज्य द्वारा उद्गृहीत कर का संदाय करने 
के लिए किया गया है, वहां ऐसी रकम भारत की संचित निधि का भाग नहीं 
होगी । 

( 4) जहां अनुच्छेद 246क के अधीन किसी राज्य द्वारा उद्गृहीत कर के रूप 
में संगृहीत रकम का उपयोग खंड ( 1 ) के अधीन उद्गृहीत कर का संदाय करने 
के लिए किया गया है , वहां ऐसी रकम राज्य की संचित निधि का भाग नहीं 
होगी । 


नए अनुच्छेद 269क 
का अंतःस्थापन | 


अन्तरराज्यिक 
व्यापार या वाणिज्य 
के अनुक्रम में माल 
और सेवा कर का 
उद्ग्रहण और 
संग्रहण । 


अनुभाग 1क 

( 5) संसद्, विधि द्वारा, प्रदाय के स्थान का और इस बात का कि माल का या • 
सेवाओं का अथवा दोनों का प्रदाय अन्तरराज्यिक व्यापार या वाणिज्य के अनुक्रम में कब 
होता है, अवधारण करने संबंधी सिद्धांत बना सकेगी । " । 
10 . संविधान के अनुच्छेद 270 में, -- 

( i) खंड (1) में , “ अनुच्छेद 268 , अनुच्छेद 268क और अनुच्छेद 269 " शब्दों , अंकों 
और अक्षर के स्थान पर, “ अनुच्छेद 268, अनुच्छेद 269 और अनुच्छेद 269क " शब्द , अंक 
और अक्षर रखे जाएंगे ; 


अनुच्छेद 270 का 
संशोधन । 


अनुच्छेद 271 का 
संशोधन । 


नए अनुच्छेद 279क 
का अंतःस्थापन । 


(ii) खंड (1) के पश्चात् , निम्नलिखित खंड अंतःस्थापित किए जाएंगे , 
अर्थात् : -- 

“ (1क) अनुच्छेद 246क के खंड ( 1) के अधीन संघ द्वारा संगृहीत कर 
भी , संघ और राज्यों के बीच खंड ( 2) में उपबंधित रीति में वितरित किया 
जाएगा । 

(1ख ) अनुच्छेद 246क के खंड ( 2 ) और अनुच्छेद 269क के अधीन 
संघ द्वारा उद्गृहीत और संगृहीत ऐसा कर, जिसका उपयोग अनुच्छेद 246क 
के खंड (1 ) के अधीन संघ द्वारा उद्गृहीत कर का संदाय करने के लिए 
किया गया है, और अनुच्छेद 269क के खंड ( 1) के अधीन संघ को 
प्रभाजित रकम भी , संघ और राज्यों के बीच खंड ( 2 ) में उपबंधित रीति में 

वितरित की जाएगी । " । 
11. संविधान के अनुच्छेद 271 में, “ भी, संसद् ” शब्दों के पश्चात् “, अनुच्छेद 246क के 
अधीन माल और सेवा कर के सिवाय , ” शब्द , अंक और अक्षर अंतःस्थापित किए जाएंगे । 

12 . संविधान के अनुच्छेद 279 के पश्चात्, निम्नलिखित अनुच्छेद अंतःस्थापित किया । 
जाएगा, अर्थात् :-- 

" 279क . ( 1 ) राष्ट्रपति , संविधान ( एक सौ एकवां संशोधन) अधिनियम , 2016 के 
प्रारंभ की तारीख से साठ दिन के भीतर आदेश द्वारा, माल और सेवा कर परिषद् के नाम 
से ज्ञात एक परिषद् का गठन करेगा | 
( 2) माल और सेवा कर परिषद् निम्नलिखित सदस्यों से मिलकर बनेगी, अर्थात् : - - 

( क ) संघ का वित्त मंत्री -- अध्यक्ष ; 
( ख ) संघ का राजस्व या वित्त का भारसाधक राज्यमंत्री -- सदस्य ; 

( ग ) प्रत्येक राज्य सरकार द्वारा नामनिर्दिष्ट वित्त या कराधान का भारसाधक 
मंत्री या कोई अन्य मंत्री -- सदस्य । 

( 3 ) खंड ( 2 ) के उपखंड ( ग) में निर्दिष्ट माल और सेवा कर परिषद् के सदस्य, 
यथाशीघ्र अपने में से एक सदस्य को ऐसी अवधि के लिए, जो वे विनिश्चित करें , परिषद् 
का उपाध्यक्ष चुनेंगे । 

( 4) माल और सेवा कर परिषद् निम्नलिखित के संबंध में संघ और राज्यों को 
सिफारिशें करेगी-- 

( क ) संघ, राज्यों और स्थानीय निकायों द्वारा उद्गृहीत कर, उपकर और 
अधिभार , जो माल और सेवा कर में सम्मिलित किए जा सकेंगे ; 

( ख ) माल और सेवाएं जो माल और सेवा कर के अध्यधीन हो सकेंगी या 


माल और सेवा कर 
परिषद् । 

जिन्हें माल और सेवा कर से छूट प्राप्त हो सकेगी ; 

(ग ) आदर्श माल और सेवा कर विधियां, अनुच्छेद 269क के अधीन 
अन्तरराज्यिक व्यापार या वाणिज्य के अनुक्रम में प्रदाय माल पर उदगृहीत माल 
और सेवा कर के उद्ग्रहण, प्रभाजन के सिद्धांत तथा वे सिद्धांत जो प्रदाय के 
स्थान को शासित करते हैं ; 

( घ) आवर्त की वह अवसीमा जिसके नीचे माल और सेवाओं को माल और 
सेवा कर से छूट प्रदान की जा सकेगी ; 

( ङ) माल और सेवा कर के समूहों के साथ दरें जिनके अंतर्गत न्यूनतम दरें 
भी हैं ; 

( च) किसी प्राकृतिक विपत्ति या आपदा के दौरान अतिरिक्त संसाधन जुटाने 
के लिए किसी विनिर्दिष्ट अवधि के लिए कोई विशेष दर या दरें ; 

( छ) अरुणाचल प्रदेश, असम, जम्मू - कश्मीर , मणिपुर , मेघालय, मिजोरम , 
नागालैंड, सिक्किम , त्रिपुरा, हिमाचल प्रदेश और उत्तराखंड राज्यों के संबंध में 
विशेष उपबंध ; और 

( ज) माल और सेवा कर से संबंधित कोई अन्य विषय, जो परिषद् द्वारा 
विनिश्चित किया जाए । 

( 5) माल और सेवा कर परिषद् उस तारीख की सिफारिश करेगी जिसको 
अपरिष्कृत पेट्रोलियम , उच्च गति डीजल, मोटर स्पिरिट ( सामान्यतया पेट्रोल के रूप में 
ज्ञात) , प्राकृतिक गैस और विमानन टरबाइन ईंधन पर माल और सेवा कर उद्गृहीत 
किया जाए । 

( 6) इस अनुच्छेद द्वारा प्रदत्त कृत्यों का निर्वहन करते समय, माल और सेवा कर 
परिषद् माल और सेवा कर की सामंजस्यपूर्ण संरचना और माल और सेवाओं के लिए 
सुव्यवस्थित राष्ट्रीय बाजार के विकास की आवश्यकता द्वारा मार्गदर्शित होगी । 

(7) माल और सेवा कर परिषद् की, उसकी बैठकों में , गणपूर्ति परिषद् के कुल 
सदस्यों के आधे सदस्यों से मिलकर होगी । 

( 8) माल और सेवा कर परिषद् अपने कृत्यों के पालन के लिए प्रक्रिया अवधारित 
करेगी । 

(9) माल और सेवा कर परिषद् का प्रत्येक विनिश्चय बैठक में उपस्थित और मत 
देने वाले सदस्यों के अधिमानप्राप्त मतों के कम से कम तीन - चौथाई के बहुमत द्वारा 
निम्नलिखित सिद्धांतों के अनुसार किया जाएगा, अर्थात् :-- 

उस बैठक में ,- - 

( क ) केन्द्रीय सरकार के मत को डाले गए कुल मतों के एक -तिहाई 
का अधिमान प्राप्त होगा ; और 

( ख) सभी राज्य सरकारों के मतों को एक साथ लेने पर डाले गए 
कुल मतों के दो -तिहाई का अधिमान प्राप्त होगा । 
( 10) माल और सेवा कर परिषद् का कोई भी कार्य या कार्यवाहियां केवल इस 
कारण से अविधिमान्य नहीं होंगी कि - - 

( क ) परिषद् में कोई रिक्ति है या उसके गठन में कोई त्रुटि है ; या 

( ख ) परिषद् के किसी सदस्य के रूप में किसी व्यक्ति की नियुक्ति में कोई 
त्रुटि है ; या 

अनुच्छेद 286 का 
संशोधन । 


( ग) परिषद् की प्रक्रिया में कोई अनियमितता है जो मामले के गुणावगुण को . 
प्रभावित नहीं करती है । 
(11) माल और सेवा कर परिषद् ,- - 

( क ) भारत सरकार और एक या अधिक राज्यों के बीच ; या 

( ख ) एक ओर भारत सरकार और किसी राज्य या राज्यों तथा दूसरी 
ओर एक या अधिक अन्य राज्यों के बीच ; या 

( ग) दो या अधिक राज्यों के बीच , 
परिषद् की सिफारिशों या उनके कार्यान्वयन से उद्भूत किसी विवाद के न्यायनिर्णयन 
के लिए एक तंत्र की स्थापना करेगी । "। 
13 . संविधान के अनुच्छेद 286 में, -- 
(i) खंड (1) में ,-- 

( अ) “ माल के क्रय या विक्रय पर, जहां ऐसा क्रय या विक्रय ” शब्दों के 
स्थान पर “माल के या सेवाओं के या दोनों के प्रदाय पर , जहां ऐसा प्रदाय ” शब्द 
रखे जाएंगे ; 

( आ ) उपखंड ( ख) में , “ माल के आयात या उसके ” शब्दों के स्थान पर , 
“ माल के या सेवाओं के या दोनों के आयात अथवा माल के या सेवाओं के या 
दोनों के ” शब्द रखे जाएंगे ; 

(ii ) खंड ( 2) में , “माल का क्रय या विक्रय ” शब्दों के स्थान पर, “ माल का या 
सेवाओं का या दोनों का प्रदाय ” शब्द रखे जाएंगे ; 

(iii) खंड (3 ) का लोप किया जाएगा | 
14. संविधान के अनुच्छेद 366 में , -- 

(i) खंड (12) के पश्चात् निम्नलिखित खंड अंतःस्थापित किया जाएगा , 
अर्थात् :-- 

(12क ) “माल और सेवा कर " से मानवीय उपभोग के लिए एल्कोहाली 
लिकर के प्रदाय पर कर के सिवाय माल या सेवाओं अथवा दोनों के प्रदाय पर 
कोई कर अभिप्रेत है ; "; 

(ii) खंड ( 26 ) के पश्चात् निम्नलिखित खंड अंतःस्थापित किए जाएंगे, 
अर्थात् : -- 

“( 26क ) “ सेवाओं ” से माल से भिन्न कुछ भी अभिप्रेत है ; 

( 26ख) “ राज्य ” के अंतर्गत , अनुच्छेद 246क , अनुच्छेद 268 , अनुच्छेद 269 , 
अनुच्छेद 269क और अनुच्छेद 279क के संदर्भ में , विधान -मंडल वाला कोई संघ 

राज्यक्षेत्र भी आता है । । 
15. संविधान के अनुच्छेद 368 के खंड (2 ) के परंतुक के खंड ( क ) में , “ अनुच्छेद 162 
या अनुच्छेद 241 " शब्दों और अंकों के स्थान पर , “ अनुच्छेद 162, अनुच्छेद 241 या अनुच्छेद 
279क " शब्द , अंक और अक्षर रखे जाएंगे । 
16 . संविधान की छठी अनुसूची के पैरा 8 के उपपैरा (3) में ,-- 

(i) खंड ( ग ) के अंत में आने वाले, " और " शब्द का लोप किया जाएगा ; 

( ii ) खंड ( घ) के अंत में , " और " शब्द अंतःस्थापित किया जाएगा ; 

(iii) खंड (घ ) के पश्चात् निम्नलिखित खंड अंतःस्थापित किया जाएगा , 
अर्थात् :-- 

“( ङ) मनोरंजन और आमोद-प्रमोद पर कर ;" | 
___ 17 . संविधान की सातवीं अनुसूची में ,-- 

( क) सूची 1 -- संघ सूची में ,-- 

(i) प्रविष्टि 84 के स्थान पर , निम्नलिखित प्रविष्टि रखी जाएगी, अर्थात् :- - 
___ "84. भारत में विनिर्मित या उत्पादित निम्नलिखित माल पर उत्पाद 
शुल्क ,-- 

( क ) अपरिष्कृत पैट्रोलियम ; 
( ख) उच्च गति डीजल ; 
( ग ) मोटर स्पिरिट ( सामान्य रूप से पेट्रोल के रूप में ज्ञात) ; 
( घ) प्राकृतिक गैस ; 
( ङ) विमानन टर्बाइन ईंधन ; और 

( च) तंबाकू और तंबाकू उत्पाद ।"; 
(ii ) प्रविष्टि 92 और प्रविष्टि 92ग का लोप किया जाएगा ; 
( ख ) सूची 2 – राज्य सूची में , -- 

(i) प्रविष्टि 52 का लोप किया जाएगा ; 
(ii ) प्रविष्टि 54 के स्थान पर , निम्नलिखित प्रविष्टि रखी जाएगी, अर्थात् :-- 

"54. अपरिष्कृत पैट्रोलियम, उच्च गति डीजल, मोटर स्पिरिट 
( सामान्य रूप से पेट्रोल के रूप में ज्ञात ), प्राकृतिक गैस, विमानन टर्बाइन 
ईंधन और मानवीय उपभोग के लिए एल्कोहाली लिकर के विक्रय पर कर 
किंतु इसके अंतर्गत ऐसे माल का अन्तरराज्यिक व्यापार या वाणिज्य के 
अनुक्रम में विक्रय या अन्तरराष्ट्रीय व्यापार या वाणिज्य के दौरान विक्रय नहीं 
आता है ।" ; 
( iii ) प्रविष्टि 55 का लोप किया जाएगा ; 

( iv ) प्रविष्टि 62 के स्थान पर , निम्नलिखित प्रविष्टि रखी जाएगी , 
अर्थात् : -- 

" 62 . मनोरंजन और आमोद - प्रमोद पर उस सीमा तक कर जो किसी 
पंचायत या किसी नगरपालिका या किसी प्रादेशिक परिषद् या किसी जिला 

परिषद् द्वारा उद्गृहीत और संगृहीत किया जाए ।"। 
18 . संसद्, विधि द्वारा, माल और सेवा कर परिषद् की सिफारिश पर, माल और सेवा 
कर के कार्यान्वयन के कारण उद्भूत राजस्व की हानि के लिए राज्यों को पांच वर्ष की अवधि 
__ के लिए प्रतिकर प्रदान करेगी । 


माल और सेवा कर 
के आरंभ किए जाने 
के कारण राज्यों 
को राजस्व की 
हानि के लिए 
प्रतिकर । 

संक्रमणकालीन 
उपबंध । 


कठिनाइयों को दूर 
करने की राष्ट्रपति 
की शक्ति । 


19. इस अधिनियम में किसी बात के होते हुए भी, इस अधिनियम के प्रारंभ के ठीक पूर्व 
किसी राज्य में प्रवृत्त माल या सेवाओं या दोनों पर कर से संबंधित किसी विधि का कोई 
उपबंध, जो इस अधिनियम द्वारा यथा संशोधित संविधान के उपबंधों से असंगत है तब तक जब 
तक कि किसी सक्षम विधान -मंडल या अन्य सक्षम प्राधिकारी द्वारा उसका संशोधन या लोप नहीं 
किया जाता है या जब तक कि ऐसे प्रारंभ से एक वर्ष का अवसान नहीं हो जाता, इनमें जो भी 
पहले हो , प्रवृत्त बना रहेगा | 

20 . ( 1 ) यदि इस अधिनियम द्वास यथा संशोधित संविधान के उपबंधों को प्रभावी करने 
में कोई कठिनाई उत्पन्न होती है (जिसके अन्तर्गत इस अधिनियम को राष्ट्रपति की स्वीकृति 
की तारीख से ठीक पूर्व यथा विद्यमान संविधान के उपबंधों से इस अधिनियम द्वारा यथा 
संशोधित संविधान के उपबंधों में संक्रमण से संबंधित कोई कठिनाई भी है ), राष्ट्रपति , आदेश 
द्वारा , ऐसे उपबंध, जिसके अन्तर्गत इस अधिनियम द्वारा संशोधित संविधान के किसी उपबंध या 
विधि का कोई अनुकूलन या उपातंरण भी है , जो राष्ट्रपति को कठिनाई को दूर करने के 
प्रयोजन के लिए आवश्यक या समीचीन प्रतीत हो , कर सकेगा : 

परन्तु ऐसी स्वीकृति की तारीख से तीन वर्ष के अवसान के पश्चात् ऐसा कोई आदेश 
नहीं किया जाएगा । 

( 2 ) उपधारा (1 ) के अधीन किया गया प्रत्येक आदेश, किए जाने के पश्चात् यथाशीघ्र, 
. संसद् के प्रत्येक सदन के समक्ष रखा जाएगा । 


प्रणब मुखर्जी, 

राष्ट्रपति । 


डा . जी . नारायण राजू, 

सचिव , भारत सरकार । 

